



વાતો દિલની કરવી છે પ્રજા પ્રાણ રે,
મારો સંદેશો સિકારો નાથ રે. ---વાતો...

ભૂડી ભરમાળી માયા મોહાંધ રે,
સચ્ચા રાસ્તા દિખાવો સાંઈ-રામ રે;
જેવી કરોળિયાની જાળ રે,
એવી મનડાની ગૂંચી જંજાળ રે. ---વાતો...

અરિ શત્રુ છે માંહી અપાર રે,
કરી ઉતારો, કરો તડીપાર રે;
બુદ્ધિ મંથ્રાની મેલી મુરાદ રે,
'દાદા' ! ટાળી દિયો મનની મૂંઝાણ રે. ---વાતો...

જહાં ખૂલ જાયે આવરણ તાણ રે,
ઐસી મંજિલ પર લે ચલો નાવ રે;
કેવો 'અ-કરમા' ગુપ્ત ચમત્કાર રે !
કરે સ્વામી વિદેહે સત્કાર રે. ---વાતો...

'દાદા' ! જોડું છું આતમતાર રે,
ગતિ પંચમઘી હોજો સંધાન રે;
પ્રભુ સિતારોં સે ઉસ પાર રે,
મારે જોવાં છે મુક્તિધામ રે. ---વાતો...

